

اس کے جس نے تصویریں کی تھی بیٹ کے پار ہوئی۔ دوسرے کی تلوار اس کے ساتھی کی پیسلوں میں اٹک گئی۔ دونوں گرتے ہی شتم ہو گئے۔ میں واقعے کی سرعت کی وجہ سے سشدر رہ گیا۔ پھر مجھے خیال آیا کہ ابھی ابھی میں نے ان غیر ملکیوں سے روپیہ قبول کیا تھا۔ ہو سکتا ہے وہ سوز مجھ پر بھی حملہ آور ہوں۔ یہ سوچ کر میں نے روپیہ اندرونی جیب میں رکھا اور نوکری اٹھا کر وہاں سے کھسک آیا۔ اگلے بازار میں میں نے تین اور لاشیں دیکھیں جو تھوڑے تھوڑے فاصلے پر پڑی تھیں۔ ان کے چہرے ابھی گرم تھے۔ وہ بھی تینوں غیر ملکی تھے جن کے منہ بے بال خون اور گرد کی وجہ سے بد رنگ ہو رہے تھے۔ ان کے پاس کیمرے نہیں تھے۔ کچھ بھی نہ تھا۔ ان کے ہاتھ خالی تھے۔ بازار میں لوگ قحط سے دکائیں بند کر رہے تھے۔ چند ایک لاشوں کے آس پاس کھڑے تھے اور ان کے چہرے بچوں کی طرح زرد اور خوفزدہ تھے۔ مجھے ان لوگوں کی حالت پر بڑا ترس آیا کیونکہ میں اس سے کہیں بڑے بڑے موقعے دیکھ چکا تھا اور یہ صورت حالات میرے لیے معمولی تھی۔ چنانچہ ان میں دلچسپی لیے بغیر میں وہاں سے گزر گیا بلکہ میں نے اپنا کاروبار بھی بند کر دیا اور بڑے بڑے بازاروں کی طرف لوٹ گیا۔ دربار صاحب کے بڑے دروازے کے سامنے میں نے ایک اور لاش کو دیکھا جو مر رہا تھا۔ ایک پتلی سی چھری اس کی گھٹائی کے آس پاس ہو چکی تھی اور وہ اس کے دستانے کو پکڑے جان کنی کی حالت میں سے گزر رہا تھا۔ دوپہر کے وقت شہر کا سب سے بڑا چوک ویران پڑا تھا اور آس پاس کوئی جان دار دکھائی نہ دیتا تھا۔ میں وہاں سے بھی گزر گیا۔ لیکن وہ بڑا خوبصورت لڑکا تھا۔ ہزار کوشش کے باوجود میں اسے دوبارہ دیکھنے سے باز رہا۔ راستے کے موڑ پر اس نے دیکھا۔ مرتے ہوئے اس شخص کا چہرہ آسمان کی طرف تھا اور نوجوان ہونٹ سر ہو چکے تھے۔ بچہ تم خوش قسمت ہو کہ ابھی نوجوان ہو اور لاعلم ہو۔ میں بڑھا کھلی والا ہوں۔ لیکن ایک زمانہ گزار چکا ہوں اور زندگی کی چند ایک باتوں کا علم رکھتا ہوں۔ نوجوان چہرے اور آنکھیں اور صوفیہ دنیا کی خوش نما چیزیں ہیں۔ لیکن جب وہ مرد ہو کر دیکھے جاتے ہیں۔ میں نے مچھلیاں دیکھی ہیں جو موت میں بھی آنکھیں کھول کر سرکاری رنگی ہیں مگر نوجوان۔ ان کی دوسری بات ہے۔ اس سے انسان کا دل ٹوٹ جاتا ہے۔ اس کا خیال دل سے نکالنے کے لیے میں نے زور سے مچھلی کی آواز لگائی۔ اسی طرح کچھری تک پہنچتے پہنچتے میں نے تین اور لاشیں دیکھیں جو نالیوں کے کنارے اور پڑیوں پر پڑی تھیں۔ اور لاشوں کے علاوہ میں نے ایک آگ دیکھی پوشیدہ اور خاموش آگ جو سڑکوں اور گلیوں اور بازاروں میں دوڑتے ہوئے شہریوں کے درمیان پک رہی تھی۔ آگ جو جسموں کے بجائے دلوں اور آنکھوں میں لگی تھی۔ ایک خوفناک غصہ جو تمام شہریوں کے سروں پر لہرا رہا تھا اور میں تمہیں سچ بتاتا ہوں بچہ تم نے نہیں دیکھا میں نے دیکھا ہے۔ میں نے ہزار ہا مردہ انسان اور نوجوان اور مچھلیاں دیکھی ہیں اور سرخ و ہا میں ایک ایک دروازے سے تین تین مردے ایک وقت نکلتے اور عورتوں کو ماتم کرتے ہوئے دیکھا ہے اور جب ریل گاڑیوں کی لکر ہوئی تو میں وہاں پر موجود تھا اور میں نے دیکھا کہ ایک آدمی کی گردن کے پاس دوسرے کا سر پڑا تھا اور میں نے چیخنے چلاتے اور ایک دوسرے پر حملہ کرتے ہوئے قافلوں کو دیکھا ہے مگر کبھی خوفزدہ نہیں ہوا کبھی نہیں کیونکہ اس میں خوفزدہ ہونے کی کوئی بات ہی

نہیں، لیکن وہ خاموش اور دبا ہوا غصہ جو اس شہر کے ہر نفس، ہر جان دار اور ہر بیڑ میں سانس لے رہا تھا اسے دیکھ کر میں گھر چلا آیا۔

”اس وقت سے شہر کا تمام کاروبار بند ہو گیا اور سڑکوں پر اور بازاروں میں فوجی ٹرک اور گورے سپاہی پھرنے لگے اور شہر کے باشندے جو چپے چپے پر بکھرے ہوئے تھے اب کلیوں، کونوں اور محلوں کے اندر گروہوں میں اکٹھے ہونے لگے جیسے ایک مچھلی کے جال کو فیشی سے بچنے میں سے کاٹ دیا جائے تو جگہ جگہ سے کچھوں میں اکٹھا ہو جاتا ہے۔ اور انہی میں سے ایک گروہ تھا جس نے کہ بھرے بازار میں اس انگریز عورت کی بے رحمی کی جو فساد کی جڑ بنی۔ یہ انتشار کا تیسرا روز تھا۔ میں حسب معمول مچھلیاں اٹھائے پھر رہا تھا۔ اور دل میں کڑھ رہا تھا کیونکہ ان میں سزا مند پیدا ہو چکی تھی اور مجھے ان سے نفرت ہو رہی تھی۔ لیکن میں نے ہوشیاری سے کام لے کر اب آواز لگانی بند کر دی تھی۔ کیونکہ کئی دن گزر جانے پر اب ان میں خوبیاں کم ہی رہ گئی تھیں اور اس امید میں انہیں لئے چپ چاپ پھر رہا تھا کہ شاید کوئی نیک دل شوقین نہیں خریدے۔ بڑے بازار میں جب اس گلی کے مقابل پہنچا جو بازار کو سبزی منڈی کے ساتھ ملاتی ہے تو ٹھٹک کر رک گیا۔ گلی میں سے ایک گوری عورت دوڑتی ہوئی نکلی رہی تھی۔ اس کے پیچھے شہریوں کا ایک گروہ شکاری کتوں کی طرح لگا ہوا تھا۔ بازار کے وسط میں انہوں نے عورت کو اٹکایا۔ چاروں طرف سے اسے گھیر لے وہ پلید نظروں سے اسے گھورتے رہے۔ عورت کے بال راکھ کے رنگ کے تھے اور اس کی اور حسی غائب تھی۔ اس کی ہڈیاں تھکنے والی تھیں۔ وہ ان کے درمیان کھد کھد کر ڈیڑھ گھنٹہ آہستہ آہستہ اڑیوں پر گھوم رہی تھی۔ اس کا چہرہ سفید مچھلی کی طرح بے جان تھا۔ کچھ دیر تک ہجوم خاموش رکا کچھلیاں چمکا تا رہا۔ پھر ایک شخص آگے بڑھا اور عورت کی قمیض کو گلے سے پکڑ کر ایک جھکے کے ساتھ دامن تک پھاڑ دیا۔ عورت نے چیخ ماری جس سے سارا طلسم ٹوٹ گیا۔ شیع اس پر پل بڑا۔ تھوڑی دیر کے لئے وہ میں بھیجیں آدمیوں کے نیچے غائب ہو گئی لیکن اس کی چیخیں زمین کے ساتھ ساتھ مجھ تک پہنچتی رہیں۔ میرے سامنے وہ سب اسے کوؤں کی طرح نوچتے رہے۔ مگر وہ جب سخت جان ریز کی عورت تھی بھی واہ وا۔ میں نے اس سے زیادہ عجیب و غریب عورت آج تک نہیں دیکھی۔ ادھر ہجوم کا دباؤ ذرا کم ہوا ادھر وہ اچھل کر ان کے بیچ میں سے نکلی اور ایک طرف کو بھاگ کھڑی ہوئی۔ اب اس کے بدن پر پھولدار قمیض کہیں دکھائی نہ دیتی تھی۔ صرف اس کے چوتروں پر ہلکا سا زیر جامہ اور چھاتی پر عورتوں کے پہننے کا کپڑا لپٹا ہوا تھا۔ اس کے بال سر پر کھڑے تھے اور وہ ٹانگیں پھیلا کر پوری رفتار سے چڑیلوں کی طرح بھاگ رہی تھی۔ اس کے پہلے ہوئے سفید کو لہے اور رانیں ابھی تک میری آنکھوں کے سامنے مل رہی ہیں۔ آہ۔ اس وقت مجھے خیال آیا تھا کہ یہ عورت اگر شام کے وقت گھر میں بیٹھ کر مچھلی کھا رہی ہو تو شاید آنکھوں کو بھلی لگے۔ آہ۔ اس کے بعد وہ گروہ اسی گلی میں غائب ہو گیا۔ میں دل میں انہیں لعنت ملاست کرتا ہوا واپس چلا آیا۔

”اس رات پہلی بار مجھے اچھی طرح سے نیند نہ آئی۔ اس سے پہلے مجھے یاد نہیں کہ کبھی میری نیند میں گھڑبڑ

ہوئی ہو۔ میں خوب سونے کا عادی ہوں کیونکہ نیند صحت کے لئے مفید ہوتی ہے۔ لیکن اس رات میں خشکی کے مارے ہوئے مریضوں کی طرح جاگتا رہا۔ پھر مجھے اپنی صحت کے متعلق بڑا فکر ہوا۔ پہلے میں نے آگ جلا کر کمرے کو خوب گرم کیا۔ پھر بچی کچھی مچھلیوں کو آڑا تر چھا دیوار کے ساتھ کھڑا کیا تاکہ گلنے نہ پائیں۔ پھر کونے میں جا کر چٹائی پر لیٹ گیا جو کہ میری رو راند سونے کی جگہ ہے۔ لیکن نیند نہ آئی۔ میں نے سوچا کہ یہ شاید سرائند کی وجہ سے ہے۔ چنانچہ میں اٹھا اور مچھلیوں کو ایک ڈبیر میں اکٹھا کر کے نوکری کے نیچے ڈھک دیا۔ پھر اپنی مقررہ جگہ پر واپس آ کر دھانی کروٹ لیٹ گیا۔ کیونکہ اس طرح میں گہری نیند سوتا ہوں۔ نیند پھر بھی نہ آئی۔ میں اٹھ کر چٹائی آگ کے قریب لے گیا۔ مگر چند ہی سانس لئے ہوں گے کہ گرمی کی شدت سے بلبلا اٹھا۔ اب میں اکڑوں بیٹھا تھا اور اپنی جسمانی حالت پر غور کر رہا تھا کہ سوچتے سوچتے مجھے ایک تجویز سوچھی۔ میں نے نوکری اٹھائی اور گندی مچھلیوں کو چن چن کر ایک طرف رکھا۔ "نیند تو آتی نہیں۔ آؤ تم سے کہیں ہی ماریں۔ میں نے کہا اور ایک سڑی ہوئی مچھلی اٹھائی۔ مچھلی کی باجھیں کھلی ہوئی تھیں۔

"میرا باپ زندہ ہوتا تو تمہیں مرنے سے پہلے ہی چھوڑ دیتا۔ لیکن میں مچھلیوں کی آسانی سے نہیں چھوڑنے کا۔ کان کھول کر سن لو۔ میں نے کہا۔" تم لاکھ منسو! لیکن تمہارے بچے اور دوسرے رشتہ دار تمہاری موت پر آنسو بہا رہے ہوں گے۔ مچھلی اسی طرح ہنسی رہی۔ مجھے اس پر غصہ آ گیا۔ "تم سوتی نہیں؟ بے آرام جاؤ۔ تمہیں مرے بھی ایک عرصہ تک یاد رہے گا۔ میں نے کہا۔ اس نے کہا: "خود سوتی ہو۔ میں نے کہا: "یہ کہہ کر میں نے اسے آگ میں اچھال دیا۔ تھوڑی ہی دیر میں خشک مچھلی ترتر کر جلنے لگی۔ مگر اس کی آنکھیں اسی طرح کھلی تھیں اور آگ میں پڑھی ہوئی وہ ابھی تک ہنس رہی تھی۔ میں نے غصے میں دوسری مچھلی کو بھی اٹھا کر آگ میں پھینکا۔ یہ مقابلتاً سنجیدہ چہرے والی مچھلی تھی لیکن یہ بھی جاگ رہی تھی۔ جلتی ہوئی مچھلی کی چربی کی بو ہر طرف پھیل رہی تھی جو کہ اگر تم نے کبھی سونکھی ہے تب تو تمہیں پتا ہوگا کہ کافی اشتہار آور ہوتی ہے مگر آدھی رات کے وقت میں نے زیادہ کھانا مناسب نہ سمجھا اور بھوک کو کسی اور وقت پر نال کر ایک اور مچھلی اٹھائی۔

"تمہاری جلد بڑی خوبصورت اور نرم ہے۔ شاید کوئی گاہک مل جائے۔ تم آرام کرو۔" یہ کہہ کر میں نے اسے ایک طرف رکھ دیا۔

"یہ تجویز کارگر ثابت ہوئی اور کافی دیر تک ان کے ساتھ گپ شپ کرنے اور نا کارہ مچھلیوں کو جھلانے کے بعد میں خود بخود سو گیا۔

"صبح جو سو کر اٹھا تو سورج سر پر آن پہنچا تھا اور باہر چہل پھل تھی۔ میرا ماتھا ٹھنکا۔ آج کئی روز کے بعد سڑکیں آباد ہوئی تھیں۔ میں نے اچھی طرح سے آنکھیں مل کر نیند کو دفع کیا۔ وہ سب بڑی جلدی میں تھے اور ایک ہی طرف کو جا رہے تھے۔ یوں لگتا تھا جیسے مچھلی کی نیلای شروع ہو چکی ہے اور وہ اس فکر میں ہیں کہ اچھی اچھی مچھلی ہاتھ سے نہ لکل جائے۔ لیکن ایک بات جس سے وہ مچھلی کے گاہک معلوم نہ ہوتے تھے ان کی خاموشی تھی۔ وہ بات

کئے اور شور مچائے بغیر تیز چل رہے تھے۔ ان میں ہر قسم کے لوگ تھے: بڑھے جوان، چھوٹے بڑے، پتلے موٹے، لیکن حیرت کی بات یہ تھی کہ سب کے رنگ زرد تھے اور ہونٹ بھیجنے ہوئے تھے اور وہ ایک دوسرے کی طرف دیکھ بھی نہ رہے تھے۔ انہیں اس حالت میں دیکھ کر مجھے جتو ہوئی۔ جلد جلد نوکری میں مچھلیاں بھر کر باہر نکلا اور ان میں شامل ہو گیا۔ کسی نے میری طرف توجہ نہ دی، پھر بھی میں نے ہونٹ بھیجنے لگے اور انہی کی طرح اکڑ کر چلنے لگا۔ وہ تعداد میں بے شمار تھے۔ آگے اور پیچھے حد نظر تک ان کی قطاریں تھیں اور وہ ہر طرف سے آ رہے تھے۔ اسی طرح چلتے چلتے ہم بازار کے منہ پر پہنچ گئے۔ وہاں پر بہت سے مسلح گورے سپاہی کھڑے تھے۔ جب ہمارا ہجوم بازار میں داخل ہونے کو بڑھا تو انہوں نے شستیں باندھ لیں اور ادھر ادھر بکھر کر میدان جنگ کی طرح مورچہ لگایا۔ ہم ڈر کر رک گئے۔ پھر بازار میں سے ہندوستانی لائشی برادر پولیس کا ایک دستہ برآمد ہوا جس نے ہم پر لائشیاں برسانی شروع کیں جو کسی کو لگیں کسی کو نہ لگیں، لیکن اس سے یہ ہوا کہ ہم بازار میں داخل نہ ہو سکے۔ ایک لائشی میری نوکری پر لگی جس سے وہ گر پڑی اور ساری مچھلیاں بکھر گئیں۔ انہیں اکٹھا کرتے ہوئے چند لائشیاں میری پیٹھ پر بھی پڑیں لیکن میں نے ساری مچھلیوں کو اکٹھا کر کے چھوڑا۔ جب میں اٹھ رہا تھا تو میرے کان میں گونج دار نعروں کی آواز آئی۔ یہ ایک دوسرا ہجوم تھا جو مخالف سمت سے آ کر بازار میں داخل ہوتا چاہتا تھا۔ اس کو بھی لائشیوں کی مدد سے روکا گیا اور وہ ہمارے ساتھ آگیا۔ ان کے آکر ملتے ہی ہمارے لوگوں کی زبانوں میں جان پرگنی اور گونگ محج یکٹاری کی پوری طاقت سے چلا اٹھا۔ اس ہجوم ہزاروں کی تعداد میں تھے اور یہ ایک ایسا پھر کا تھا کہ اس طرف کو بڑھ رہے تھے جہاں اس وقت موجود ہیں۔ مجھے چاروں طرف لوگ دھکم پیل کر رہے تھے اور نعرے لگا رہے تھے۔ ان کے چہروں سے اب خوف و ہراس غائب ہو چکا تھا اور اس کی جگہ خون اور جوش ابھر آیا تھا۔ ان کے منہ گردن تھلا تھے اور بار بار دل دھلا دینے والی آواز میں کھل رہے تھے۔ ہم دیر تک اچھل اچھل کر اور چھلانگیں لگا کر چلتے ہوئے اور شور و غل مچاتے ہوئے سڑکوں پر بڑھتے رہے۔ راستے میں کئی چھوٹے چھوٹے ہجوم ہمارے ساتھ آ کر مل گئے اور کئی جگہ مسلح سپاہیوں نے ہمیں روکنے کی کوشش کی۔

”جب ہم یہاں داخل ہوئے تو باغ میں انسانوں کا ایک سمندر تھا جس کا کوئی کنارہ نہ تھا۔ ہم سے پہلے بھی یہ بھرا ہوا تھا جب ہم داخل ہوئے تو بھی یہ بھرا ہوا تھا اور ہم سے بعد میں بھی گھنٹوں اس میں لوگوں کا سیلاب داخل ہوتا رہا اور یہ بھرا ہی رہا۔ گرد کا ایک طوفان پاؤں تلے سے اٹھ اٹھ کر سروں پر منڈلا رہا تھا۔ لاکھوں لوگوں نے قیامت کا شور مچا رکھا تھا اور انتشار کا یہ عالم تھا کہ اپنے آپ کو سنبھالنا مشکل ہوا جا رہا تھا۔ گرد میری ناک میں گھس رہی تھی اور میرے پاؤں ہزاروں پاؤں کے نیچے پکے جا رہے تھے اور کھلی بہار میں بھی میرے سر میں سے پسینے کی دھاریاں بہہ رہی تھیں۔ میں ان کو کوس بھی رہا تھا لیکن وہاں سے نکلتا بھی مشکل تھا۔ اس ریلٹے پلٹتے اور شور مچاتے ہوئے مجمعے میں نہیں واحد شخص تھا جس کے سر پر نوکری تھی اور مجھے اس بات پر دل میں شرم محسوس ہو رہی تھی۔ پھر اسی وقت میری نظر بارہ سال کے ایک بچے پر پڑی جو شاید اپنے باپ سے گھجڑ گیا تھا اور ہجوم میں دھکے کھا رہا تھا اور

رودہا تھا۔ مجھے اس پر بڑا ترس آیا۔ اس کا ہاتھ پکڑ کر گرتا پڑتا میں اسے ایک طرف لے گیا۔ وہ روتا رہا۔ میں نے نوکری میں ٹول کر ایک اچھی سی مچھلی نکالی اور اس کے ہاتھ میں تھمائی جسے دیکھ کر وہ چپ ہو گیا اور خوش خوش ایک طرف کوچل پڑا۔ پھر میں نے سوچا کہ نوکری لے کر آنے کے یہ فائدے ہیں۔

”دروازے میں سے ابھی تک چلاتے ہوئے لوگ داخل ہو رہے تھے۔ مسلمان اپنے خدا اور مذہبی رہنماؤں کا نام لے کر اور ہندو اور سکھ اپنے خداؤں کو پکار پکار کر نعرے لگا رہے تھے۔ جب میں مڑا تو سب لوگ ایک سیاہ دائرہ والے شخص کی طرف دیکھ رہے تھے جو ایک اونچی جگہ پر کھڑا مجمع کو چپ کرانے کے لئے ہاتھ پاؤں مار رہا تھا۔ اس کی دائرہ والی ہوا میں ہل رہی تھی لیکن وہ اپنی کوشش میں کچھ زیادہ کامیاب نہ رہا۔ دیکھتے ہی دیکھتے اس کے پیچھے ایک گورا نمودار ہوا جس نے فوجی افسروں کی وردی پہن رکھی تھی۔ اس نے دھکا دے کر کالی دائرہ والے کو پیچھے گرا دیا اور اسی کی طرح ہاتھ ہلا کر کچھ کہنے لگا۔ ایک لمحے کے لئے خاموشی چھا گئی اور اس کی انتہائی غصیلی آواز ہمارے کانوں میں آئی۔ اس کی بات کسی کی سمجھ میں نہ آئی لیکن اس کی حرکات و سکنات سے ظاہر تھا کہ وہ ہمیں وہاں سے دفع ہو جانے کو کہہ رہا ہے۔ اچانک شور مچا بلند ہوا اور اس کی آواز وہی ایک طرف سے کسی نے جوتا اتار کر اس کی طرف پھینکا۔ پھر ہر طرف سے جوتوں کی یلغار شروع ہوئی۔ ساتھ ساتھ مجمع مسلسل حرکت میں تھا۔ کیونکہ اس دھکم پیل میں ایک جگہ رکن سخت مشکل تھا۔ اب آس پاس سے ہزاروں نئے اور پرانے جوتے پھینکے جا رہے تھے اور جوتوں کی یلغار شروع ہو چکی تھی۔ مڑا ہوا اس کی طرف سے مڑا ہوا ایک لمحے کے لئے اندھیرا کر دیتا ہے۔ لیکن فوجی افسر کے ارد گرد کے لوگ ڈرے ہوئے چپ چاپ کھڑے تھے اور پیچھے سے آنے والے جوتے ان کے سروں پر گر رہے تھے۔ اس وقت میں نے ہوشیاری سے کام لے کر اپنے جوتے سنبھال کر رکھے کیونکہ میرے پاس تم جانتے ہو کچھ جوتوں کا صرف ایک ہی جوڑا ہے۔ جب جوتے ختم ہو گئے تو لوگوں نے اپنے کپڑے اتار اتار کر پھینکے شروع کر دیے۔ اب پلڑیوں، کمینوس اور بنیانوں کے گولوں کی بوچھاڑ ہو رہی تھی اور جلد ہی آدھے سے زیادہ لوگ ننگے بدن ہو گئے بلکہ بعض تو بے حیائی سے کام لے کر سب کچھ ہی نکال کر پھرنے لگے۔ جب سب کچھ ختم ہو گیا تو صرف شور باقی رہ گیا جو کہ جھوم اور وہ فوجی افسر مل کر بچا رہے تھے۔ اتنے میں میرے آگے کھڑا ہوا ایک شخص مڑا اور میری نوکری کی طرف بڑھا۔ میں پیچھے ہٹا تو عقب سے دس بارہ ہاتھوں نے نوکری گھسیٹ لی اور اس میں سے مچھلیاں اٹھا کر خونبار نظروں سے مجھے دیکھنے لگا۔ پھر پورے زور سے انہوں نے مچھلیاں ہزاروں انسانی سروں کے اوپر سے اس طرف کو پھینکیں۔ جن لوگوں پر وہ گریں انہوں نے اٹھا کر آگے پھینکیں، پھر آگے اور آگے اور اسی طرح ایک مچھلی جا کر فوجی افسر کی آنکھوں کے درمیان لگی۔ اس نے وہیں پر اسے پکڑ لیا اور ایک لٹلے تک اسے دیکھتا رہا، پھر سر اٹھا کر مجمع کو دیکھا، پھر مچھلی کو پھر جمعے کو۔ دیکھا اس نے مچھلی سر سے بلند کی اور پوری طاقت سے اسے سامنے کھڑے ہوئے شخص کے منہ پر کھینچ مارا۔ پھر اس نے بازو ہوا میں پھینکے اور پاگلوں کی طرح چیخ مار کر چلا یا۔ اسی وقت گولی چلی شروع ہوئی۔

سب کو بتایا گیا کہ ہمیں سانپ کی طرح پیٹ پر چل کر یہاں سے گزرتا ہے جہاں پر کہ ان کی عورت کے ساتھ
سانپوں کا سا سلوک کیا گیا تھا۔ اور میں نے دیکھا کہ جو کوئی بھی کہنوں پر اٹھتا اور جو کوئی بھی گھٹنوں پر اٹھتا
گولی مار دی جاتی اور پھر انہوں نے ایسا کیا کہ بازار کے ایک طرف جمع ہو کر ریٹکتے ہوئے جسموں سے چھریاں
اور گولی چلانا شروع کر دی اور جان بچانے کے لئے بھگوڑوں نے منی میں سر گاڑ دیے اور پاؤں کی انگلیوں
پاؤں کی مدد سے ریٹکتے لگے۔ لیکن باغ سے بچ کر نکل بھاگنے والوں کے لئے یہی ایک راستہ تھا اور لوگوں کا
لحظہ بہ لحظہ بڑھتا جا رہا تھا۔ جس شخص کے سامنے جگہ بنتی وہ سر کے بل گر کر اڑدوں کے اس جلوس میں شامل ہو جاتا۔
اور تم جانتے ہو بچو کہ ہم مجھیروں کے لئے یہ کام معمولی ہوتا ہے۔ میں ابھی چھ سال کا تھا کہ میرے باپ نے اس کی
روح کو ثواب پہنچے مجھے پانی کی سطح پر اوندھے منہ لیٹ کر بغیر ہاتھ پاؤں ہلائے سروے کی طرح تیرنے کا ڈھنگ
سکھایا تھا۔ اس لئے جب میری باری آئی تو میں پھرتی اور آسانی سے ریٹکتے لگا۔ لیکن گولیوں کی زد سے بچنے کے
لئے مجھے اپنا سر زمین میں گاڑنا تھا جس سے میری ٹھوپڑی نرمی ہوئی اور کسی دلی تک سوجی رہی۔ پھر بھی میں نے یہ
کام ہوشیاری اور چالاکئی سے سر انجام دیا۔ مگر میں نے دیکھا کہ میرے ساتھ جو بڑا حاکم رہا تھا اس کے سر پر
ایک بال بھی نہ تھا اور کھوپڑی سے خون بہہ رہا تھا اس کا ایک گال مٹی میں دبا دبا اپنے پیچھے ایک چھری لکیر چھوڑتا
جا رہا تھا اور وہ چھریوں کی طرح جھونڈے پین کے ساتھ رو رہا تھا۔ راستے کے اختتام پر ہم اٹھ کر بھاگے تو میں
نے دیکھا کہ یہ چھری اور مٹی والا بڑا تھا جو ہر مصرعہ کو گھٹنے سے چھلی کر دیتا رہا تھا اور جس کے تین جوان بیٹے
تھے اور پندرہ ساری بہت بڑی دکان تھی۔ اس کے بعد میں اس طرف نہیں گیا لیکن میں نے دور سے ہی بار دیکھا کہ
ایک مدت تک لوگ وہاں سے اسی انداز میں لیٹ کر گزرتے رہے جو انسانوں کی آمد و رفت کا سخت معیوب طریقہ
ہے۔ میری آبائی نوکری بھی اس راز کو کھاتی تھی۔

”اب تمہیں یہاں سے چلے جانا چاہیے بچو۔ کیونکہ ابھی یہاں پر کرفیو لگ جائے گا اور اس کے بعد بارہ
گھنٹے تک جو بھی یہاں پایا گیا اسے گولی مار دی جائے گی۔ میں نے کافی مغز ماری کی ہے۔ لیکن تم نے خود ہی کہا تھا
’بڈھے‘ ہم کو سب کچھ بتاؤ۔“ مگر تمہیں پریشان ہونے کی کوئی ضرورت نہیں کیونکہ میں نے اس سے بڑے بڑے
موقعے دیکھے ہیں اور یہ باتیں میرے لئے معمولی ہیں۔“

”تم یہاں سے نہیں اٹھو گے بابا؟“ ایک سننے والے نے پوچھا۔
”نہیں۔“

”تم ہندو ہو یا مسلمان؟“ نعیم نے جلدی سے سوال کیا۔

”آوہا۔۔۔ یہ اچھا سوال ہے۔“ وہ انگلی اٹھا کر ہنسا۔ ”یہ اچھا سوال ہے۔ واقعی۔ لیکن مجھے پتا نہیں۔ یہ
کچھ اررر ایسا ہے کہ میں مصروف ہی رہا۔ میرا باپ بھی مصروف آدمی تھا۔ مجھیرے کا کام دراصل جان توڑ کام ہوتا
ہے۔ ادھر ادھر کی باتوں پر تم دھیان ہی نہیں دے سکتے۔“ اس نے گورے سپاہیوں کی طرف اشارہ کیا۔ ”میں نے

انہیں بھی سب کچھ بتا دیا ہے۔ یہ مجھے کچھ نہیں کہتے۔ میں آدمی آدمی رات تک یہاں بیٹھا رہتا ہوں۔ یہ جانتے ہیں کہ میں ان باتوں میں دلچسپی نہیں لیتا۔ میں چھپکلی بیچنے والا بڑھا ہوں۔“

واپس آتے ہوئے وہ دیر تک مڑ مڑ کر اس سیاہ مختصر بیوے کو دیکھتے رہے جو اس سال خوردہ بڑھے کا تھا جو باتیں کر کے تھک چکا تھا اور اب سکون سے دیوار پر تنہا بیٹھا تھا اور ایک غیر آباد رات اس کے چاروں طرف کھیلتی جا رہی تھی۔ آہستہ آہستہ وہ رات ان کے درمیان حائل ہو گئی تھی اور وہ ایک دوسرے کی نظروں سے اوجھل ہو گئے لیکن اس شام کے بعد کئی برسوں تک دیوار پر بیٹھا ہوا وہ اگلوں سیاہ جسم ان پانچوں کی آنکھوں کے سامنے گھومتا رہا۔

ہفتاب کا دورہ ختم کرنے کے بعد سال کے آخری دنوں میں نعیم اور عذرا لاہور سٹیشن سے دلی جانے والی رات کی گاڑی پر سوار ہوئے۔ جس کمرے میں وہ پڑھے اس کی تمام نشانیوں کو دیکھتے ہوئے مسافروں سے گھری ہوئی تھیں۔ سوائے ایک کے جو کہ اوپر والی نشست تھی۔ تمام رات دونوں میاں بیوی کو ایک ہی سیٹ میں بسر کرنا تھی لیکن اس کے سوا کوئی چارہ نہ تھا چنانچہ وہ اوپر چڑھے اور لحاف میں گھس کر سو گئے۔ جگہ کم تھی اور گاڑی انہیں بری طرح ہلا رہی تھی لیکن اتنا عرصہ ایک معیشت زدہ خطے میں بسر کرنے کے بعد گھر واپس جانے کے خیال سے ان کے اعصاب مکمل طور پر تھک چکے تھے اور وہ رات کو سو رہے تھے۔

جسٹ عذرا جاگی تو لحاف کے اندر آنکھیں کھول کر اس نے کونوں کناروں میں سے داخل ہوتی ہوئی دن کی روشنی کو دیکھا اور اسے کافی وقت گزر جانے کا احساس ہوا۔ ساتھ ہی بہت سی اونچی مڑاؤ آوازوں کا شور اس کے کان میں پڑا۔ اس نے لحاف کا کھٹکا اٹھا کر دیکھا۔ یہ شور پسند فوجی افسروں کی باتوں کا تھا جو سب کے سب غیر ملکی تھے۔ وہ اپنی اپنی جگہ چھوڑ کر آسنے سامنے دو لمبی سیٹوں پر جمع تھے۔ ان میں سے دو پورے فوجی لباس میں تھے تین کو ان کے ہندوستانی ہیرے لباس پہنا رہے تھے۔ اور باقی دو جو طور اطور سے فوجی افسر ہی معلوم ہوتے تھے رات کے لباس میں پاس پاس بیٹھے سگار پی رہے تھے۔ رات کے لباس میں ایک اور شخص بھی تھا جو ان کے پاس ہی سیٹ پر بیٹھا بظاہر ان کی باتوں سے لائق ایک انگریزی کتاب پڑھ رہا تھا اور پائپ پی رہا تھا۔ دو سیٹوں کے درمیان ایک چھوٹی سی میز پر شیشیوں کی بوتل رکھی تھی۔ دو افسر جو لباس پہننے سے فارغ ہو چکے تھے چھوٹے چھوٹے گلاسوں میں سے گھونٹ گھونٹ شراب پی رہے تھے اور اونچی لاہورہ آواز میں باتیں کر رہے تھے۔ صبح کی نرم دھوپ کھڑکی کے شیشوں میں سے اندر آرہی تھی اور گاڑی تیزی سے آموں کے ایک باغ کے پاس سے گزر رہی تھی۔ عذرا نے انبالہ کے گرد و نواح کے آم کے باغوں سے ڈھکے ہوئے علاقے کو دیکھا اور دل میں گھر واپس آنے کی خوشی جو ہر انسان کو ہوتی ہے محسوس کی۔ اس نے شفقت اور مہربانی کی نظر نعیم پر ڈالی جو بچوں کی طرح سو رہا تھا۔ وہ دیر تک خاموش لیٹی اس کے جسم کی گرمی کو جذب کرتی رہی۔

اُداس نسلیں

اچانک ایک مانوس نام سن کر اس نے کان کھڑے کئے۔ اس کا تذکرہ اس انگریز فوجی نے کیا تھا جو گلابی لکیروں والا پاجامہ اور ڈریسنگ گاؤن پہنے ہوئے تھا اور سب سے اونچی آواز میں سب سے زیادہ جارحانہ انداز میں بول رہا تھا:

”لاہور میں میں نے ہنر کیمٹی کو بتایا کہ مجھ میں کتنی انسانیت ہے۔“ اس نے تیزی سے کہا۔ ”ورنہ۔“
”بالکل درست ہے۔“ دوسرے فوجی نے اٹلی سیدی کر کے کہا۔ ”ورنہ کون نہیں جانتا کہ کیا کچھ کیا جاسکتا تھا۔“
”میں ہندوستانیوں کے اس مقدس شہر کو جلا کر راکھا کر سکتا تھا اور ان کا طرز عمل دیکھ کر میرے جی میں آیا کہ اس قانون شکن اور باغی ہجوم کو نیست و نابود کر دوں اور ان کے بچوں اور ان کے گھروں کو آگ لگا دوں۔ لیکن محض انسانی رحم و کرم اور خدا ترسی کے جذبے نے مجھے روک لیا۔ میں نے ایک لاقانون قوم کو زنجیروں میں جکڑ کر رکھ دیا۔ اور اس کا نتیجہ یہ ہوا کہ مجھ پر انگوٹری بھائی گئی۔“

”یہ انگوٹری کمیٹیوں کے لوگ انتہائی جاہل ہوتے ہیں۔ انہیں علم ہے کہ ان میں سے کسی کو اگر تمہاری جگہ پر کھڑا کر دیا جائے تو وہ بھی کمرے کا جو کچھ تم نے کیا۔ بہر حال اب اس قے کو ختم کرو اور اپنے کامیابی کا جام نوش کرو۔“
اس تجویز کا ایک عام اظہار مسرت کے ساتھ غیر مقدم کیا گیا اور سب فوجیوں نے جن میں کتاب پڑھنے والا اور تین لباس پہننے والے بھی شامل تھے آگے بڑھ کر اپنے اپنے گیس اٹھائے۔ اس تجویز کے پانی نے ہر ایک کے گلاس میں باؤلی باری شرب انویں اور ہر سب ایک ساتھ گلاس سرورس اور پانی اٹھا کر خوشی کا نعرہ لگایا اور غماخت پی گئے۔ اس کے بعد ڈریسنگ گاؤن والا پھر جو شیلے اعصابی لہجہ میں تیز تیز باتیں کرنے لگا۔ نعیم اور عذرا کو یہ جاننے میں دقت نہ تھی کہ وہ محض جلیا تو لا باغ کا قاتح بریگیڈ میجر جنرل ڈائر تھا۔ وہی لیکن پر وہ اسی لباس میں اتر گیا۔

عذرا اس کی شاندار شخصیت اور جارحانہ انداز سے مرعوب ہوئی لیکن نعیم کے ہاتھ اسے مار گرانے کے لئے

کاٹنے لگے۔

(۲۰)

روشن آغا متواتر ایک کیمنے سے بالائی منزل کی بالکونیوں میں چکر لگا رہے تھے۔ اسی طرح وہ پچھلے چند گھنٹوں میں روشن محل کے تمام برآمدوں، غلام گردشوں اور خالی کمروں میں گھوم چکے تھے۔ سر پہوڑائے ہاتھ پیچھے باندھے وہ گہرے متفکر انداز میں چل رہے تھے۔ کبھی کبھی وہ پشت پر سے کھول کر بازوؤں کو سینے پر باندھ لیتے اور پھر سیدھے چھوڑ کر چلنے لگتے۔ باہر ڈرائیو کے اخیر پر موٹر گاڑیوں اور بھلیوں کی ایک قطار کھڑی تھی اور ان میں آنے والے ڈاکٹر اور نرسیں گھر کے دوسرے افراد کے ہمراہ جن میں نعیم اور عذرا بھی شامل تھے گول کمرے میں جمع تھے۔

تمام ڈاکٹر اطمینان سے بیٹھے اخبار اور ذاتی کاغذات دیکھ رہے تھے اور سگریٹ پی رہے تھے۔ گھر کے لوگوں کے چہروں پر سراسیمگی کے آثار تھے اور وہ بے چینی سے وقت کے گزرنے کا انتظار کر رہے تھے۔ کبھی کبھی بے داغ لباس میں کوئی نرس بے آواز قدموں سے چلتی ہوئی آ کر کسی ڈاکٹر کی کرسی پر جھک جاتی اور کھسر پھسر کرنے کے بعد اسی سہت میں غائب ہو جاتی۔ ڈاکٹر اکتائی ہوئی نظروں سے ادھر ادھر دیکھتا اور پھر کاغذات پر جھک جاتا۔ اندر بڑے بڑے طویل کمروں کے پیچھے کہیں سے دھیمے، مکھیوں کے بھنسنے کا سا شور اٹھ رہا تھا۔ مختصر وقفوں پر اس کو چیرتی ہوئی ایک تیز دروازہ آلود چیخ بڑے کمرے تک پہنچتی جو گھر والوں کے چہرے زرد اور ڈاکٹروں کی اکٹاہٹ میں اضافہ کر دیتی۔

باہر برآمدوں، زمینوں اور گیلریوں میں گھر کے نوکر، مہرباں اور مالی ایک بیکار مصروفیت کے ساتھ ایک دوسرے کے پاس سے گزر رہے تھے۔ خاص طور پر عورتیں خاموش ہنسی سے گال میچاتی ہوئی مسلسل ادھر ادھر بھاگ رہی تھیں اور اپنے خاوندوں کے علاوہ دوسرے مردوں کے قریب سے گزرتے ہوئے بے وجہ طور پر مسکرائے جاتی تھیں۔ ان کے بازو چاندی کے مونے ہوئے گھڑوں اور گھنٹیوں کے گھنٹوں تک چھپے ہوئے تھے اور شور کرنے کے ذریعہ وہ انہیں تھامے ہوئے تھیں۔ روشن آغا کو لکڑی کے بڑے زینے پر سے اترتے ہوئے دیکھ کر وہ سب ساپوں کی طرح کمروں میں غائب ہو گئے۔

انہوں نے دونوں ہاتھ اونچی ڈریسنگ گاون کی بیسوں میں گہرے ٹخنوں رکھے تھے اور تیز اعصابی چال سے چل رہے تھے۔ دروازے پر ایک طویل مشرقی نقارہ کی ساری گونجی گونجی۔ ایک سفید فام نرس ایک سفید فام ڈاکٹر سے ہدایات لے کر واپس جا رہی تھی۔ اس کے غائب ہوتے ہی وہ اذیت ناک چیخ بلند ہوئی۔ روشن آغا غلیظ سے مڑ کر چلنے لگے۔ برآمدے کی لمبائی طے کرتے ہوئے وہ کئی جگہ پر رکے پام کے پتوں کو توڑ کر دانتوں میں چبایا، ناخنوں سے برآمدے کے ستون پر لکیریں کھینچیں اور زرد رنگ کی تیل میں سے چڑیوں کو اڑایا۔ جب وہ دوبارہ دروازے کے سامنے سے گزرے تو ان کے دوست ڈاکٹر انصاری اٹھ کر ان سے آٹے۔

”لو روشن آغا۔“ سنہرے رنگ کی سگار دانی کھول کر بڑھاتے ہوئے وہ بولے۔
 ”نہیں ڈاکٹر، شکریہ۔ تمباکو کی خواہش نہیں ہے لیکن ڈاکٹر..... پہلے بھی میرے دو بچے ہو چکے ہیں پر یہ حالت میری کبھی نہیں ہوئی۔“ انہوں نے ایک تھکی ہوئی سانس چھوڑی۔ ”شاید میں بوڑھا ہو رہا ہوں۔“
 ڈاکٹر نیم مسخر، نیم سنجیدگی سے ہنسا: ”بوڑھے تو ہم سب ہو رہے ہیں۔ پر یہ کوئی ایسی بات نہیں۔“
 ”لیکن کیا یہ ممکن ہے ڈاکٹر.....“ انہوں نے رک کر پوچھا۔ ”کہ..... یعنی آخری بچے سے کم و بیش بیس سال کے بعد، یعنی..... کیا تمہیں یقین ہے کہ.....“

”یقیناً.....“ ڈاکٹر انصاری نے سگار کا دھواں پام کے پتوں پر چھوڑ دیا۔ ”میں نے ایسے کیس بھی دیکھے ہیں جب شادی کے چالیس برس کے بعد پہلا بچہ ہوا۔“
 ”مصلحہ خیر..... قطعی مصلحہ خیر۔“ روشن آغا کپکپاتی ہوئی انگلیاں چٹاتے ہوئے بولے۔ ”لیکن میں نے

طور پر تسلی بخش ہے۔“

”مبارک ہو۔۔۔ مبارک ہو۔“ پکارتے ہوئے روشن آغا دروازے کی طرف بڑھے، دبلیز پر پہنچ کر رکے پھر پلٹ کر برآمدے میں پڑی ہوئی بید کی لمبی کرسی پر دراز ہو گئے۔ گاڑیاں ایک ایک کر کے رخصت ہو رہی تھیں۔ آرام دہ کرسی پر پوری طرح پھیل کر انہوں نے پاؤں ٹھنڈے فرش پر رکھے اور آنکھیں بند کر لیں۔ سب لوگ اندر کے کمروں کی طرف چلے گئے۔ آہستہ آہستہ برآمدے میں سنانا چھا گیا۔ چند منٹ کے اندر اندر روشن آغا کا سر چھاتی پر ڈھلک آیا اور وہ اونگھنے لگے۔

صرف نو کدوں میں ایک خاموش کھلبلی مچی رہی۔ وہ بے آواز قدموں سے چلتے ہوئے کبھی اندر کے کمروں میں جھانکتے اور کبھی طویل خالی برآمدے میں دیکھتے، جہاں روشن آغا تنہا سو رہے تھے اور ان کا ملازم خاص خاموش اشاروں سے ان چیزوں کو ازار ہا تھا جو برآمدے کی بیلوں اور پام کے پتوں میں شور کرنا چاہتی تھیں۔

وہ آگ جو بڑے پچھلی والے نے امرتسر میں دیکھی تھی، آہستہ آہستہ ملک بھر میں پھیل گئی۔

یہ سادے سینے نعیم اور اس کی بیوی کسانوں میں پھرتے رہے اور انہوں نے ایک بہت بڑی بدلتی ہوئی دنیا دیکھی۔ سر اٹھاتے اور گھر سیدھی کرتے ہوئے کسانوں کی دنیا جو تیزی سے بدل رہی تھی اور اپنی حیثیت اور طاقت کا علم جو کھڑی بناری کی طرح کسانوں میں پھیلا جا چکا تھا۔ ان کی سامان کا روٹا کی روشن آغا کے علم سے باہر تھی اور جو عذرا کے لئے کسانوں اور ان کی زندگیوں میں کوئی کشش نہ تھی پھر بھی اسے خاوند کے ہمراہ بہر حال وہ پھرتی رہی اور اپنے دیہاتی گھر کو مرکز بنا کر انہوں نے چاروں طرف اپنا کام چلائی رکھا۔

ہندوستان کے شدید متحولاتوں میں وہ دور دور کے گاؤں میں پیدل پیدل پہنچے اور کھیتوں میں کام کرتے ہوئے کسانوں سے مخاطب ہوئے۔ کسان جو نعیم اور اس کی طرح کے ہزاروں کارکنوں کی کوششوں سے اب ان کی باتوں کا مطلب سمجھنے لگے تھے ان کے گرد جمع ہوتے اور ان کی عدم تعاون کی ہدایتوں کو خاموشی اور جذبے کے ساتھ سنتے۔ پہلے پہل ان کو یہ باتیں وحشت ناک معلوم ہوئیں، کیونکہ ان باتوں میں کوئی فلسفہ نہ تھا اور یہ سیدھی سادی، تنگی بغاوت کی باتیں تھیں۔ ان پڑھ اور پیدائشی لاعلم کسانوں کے لئے یہ قبول کرنا بڑا مشکل کام تھا کہ ان کی زمینوں کا مالک، جاگیردار ان کا محسن نہیں بلکہ دشمن تھا۔ جب پہلے پہل انہوں نے یہ باتیں سننا شروع کیں تو ٹیکس کی عدم ادائیگی اور زمیندار کو اس کے واجبی حصے سے زیادہ انجان نہ دینے کے خیال سے ان کے دل میں خوف اور ہراسانی کے جذبات پیدا ہوئے اور انہوں نے ان لوگوں کو کہ جو یہ سبق دیتے تھے مجرم تصور کیا، پر اس کے ساتھ ہی دل کے چور میں انہیں یہ ساری باتیں بھاگئیں اور چھوٹی بڑی انسانی مسرتوں اور آسائشوں کی چاہ نے جن سے وہ اب تک محروم رہے تھے، کیڑوں کی طرح ان کے سینے میں خلش پیدا کرنا شروع کی اور انہوں نے باہر سے آنے والے ان لوگوں کو عقیدت کی نظروں سے دیکھا۔ لیکن زندگی کا خوف، جو ان کی نس نس میں بس چکا تھا، ان پر چھایا رہا

تھا اور انہوں نے ان لوگوں کو اپنے سے علیحدہ اور مختلف انسان سمجھا اور ان کے قریب آنے سے گھبراتے رہے۔ لیکن انہی لوگوں نے جب بھوک اور پیاس کا اظہار کیا، ان کے پاس بیٹھ کر کھانا کھایا اور پانی پی کر اللہ کا شکر ادا کیا، ان کے کھیتوں اور کھلیانوں میں بیٹھ کر حقہ پیا اور ان سے باتیں کیں، ان کی فصلوں اور مویشیوں کی بیماریوں کے بارے میں پوچھا اور مشورے دیئے، ان کے ہمراہ زمین پر سو کر راتیں بسر کیں اور سب کے ساتھ مل کر گایا، اور کسانوں کی سادہ بے فن قصے کہانیاں سنیں اور محفوظ ہوئے، ان کے کھیتوں میں چھوٹے موٹے کام کرنے میں مدد کی اور وہ سب کچھ کیا جو ہر کسان کرتا ہے تو ان کا عمومی پرن سب پر واضح ہو گیا اور انہوں نے نئے سرے سے ان کی باتیں سنیں جنہوں نے ان کے دلوں میں گھر کر لیا اور وہ اٹھ کھڑے ہوئے۔ ان کے ساتھ ملک کے لاکھوں کھیتوں میں جھک کر کام کرتے ہوئے کروڑوں کسانوں نے سر اٹھایا اور کمر سیدھی کی اور غور سے اردو پر انگلی تھپکا کر پسینہ خشک کیا۔ یہ ہندوستان کا بد نصیب کسان تھا جس نے ان گنت مصیبتیں بغیر احساس کے جھیلی تھیں۔ اس کے چہرے پر بے شمار لکیریں اور گہری تھکن کے آثار تھے اور اس کا جسم مٹھوں کی شدت میں بنگارہ رہ کر قمری نیلا اور سیاہ پڑ چکا تھا۔ اس کے حصے کا اناج زمینداروں کے گھروں میں تھا اور اس کی عورتوں کے زیور مہاجنوں کے پاس رہن رکھے تھے اس کے ہاتھ خالی تھے اور وہ نادار تھا، اس کی ملکیت میں ایک درانی اور ایک گھوڑا تھی اور اس کے ہاتھوں میں اپنی منت تھی۔ اس پر جو آفتیں نازل ہوئیں ان میں بھی کچھ شامل تھا۔ زمیندار اور مہاجن سے لے کر خشک سالی، سیلاب، جینے، پینے، پہننے، بھاننے کی دواؤں تک، لیکن ہندوستانی کسان میں صد سے برداشت کرنے کی حیرت ناک قوت ہوتی ہے۔ ہر تھیزے کے ساتھ وہ ذرا اور جھک جاتا اور گزر جانے پر پھر کھٹے سیدھے کر لیتا۔ لیکن اس کی کمر سیدھی کرنے اور سر اٹھانے کے لئے ایک بیرونی طاقت کی ضرورت تھی جو سالہا سال کی مظلومیت کا طوفان اس کے اندر سے نکالتی اور اسے ان مصائب سے آگاہ کر دیتی جو کہ وہ بغیر احساس اور علم کے جھیل رہا تھا۔ یہ وہ طبقہ تھا جو ملک کی تین چوتھائی آبادی پر مشتمل تھا اور جس پر ملک کی تمام خوراک اور بد و بست کا انحصار تھا۔ آخر جب حالات اور واقعات کے زور سے وہ بیرونی طاقت پیسر آ گئی تو وہ اٹھ کھڑے ہوئے اور مظلومیت کا احساس نصیب اور نفرت کی قوت میں تبدیل ہو گیا۔ انہوں نے اپنے آلام زدہ مقدر کو محسوس کیا اور یہ بڑی بات تھی۔ ملک کی تاریخ میں پہلی بار کسان نے اپنی حیثیت نیل سے بلند تر خیال کی۔

اور اس سے بڑی بات یہ کہ انہیں اپنی طاقت کا علم ہوا۔ ایک گاؤں میں جہاں چند ماہ پیشتر سیلاب نے تباہی مچا دی تھی اور اناج کا ایک دانہ تک کھیتوں میں نہ ملا تھا، فیم کو رہتے ہوئے پانچ روز ہو چکے تھے۔ گاؤں میں قحط سالی کا عالم تھا اور مٹھی بھر اناج پر کسانوں کا پورا پورا خاندان گزاران کر رہا تھا۔ اس وقت زمیندار کے کارندے گزشتہ فصل کی مقررہ مقدار کی عدم ادائیگی پر ٹیکس وصول کرنے اور دوسری صورت میں قرضے کے اندراج پر کاشت کاروں کے نشان اگٹھا حاصل کرنے کی غرض سے وارد ہوئے۔ وہ سب گھوڑوں پر سوار تھے اور ہر ایک دروازے پر رک کر اونچی درشت آوازوں میں مطالبہ کر رہے تھے۔ ان سے ذرا فاصلے پر ایک کھلیان میں گاؤں کے زیادہ تر مرد

بنے تھے۔ یہ وہ کسان تھے وہ یاد سے زیادہ دن سے ٹھوس خوراک کی کوئی مقدار جن کے حلق سے نہ اترتی تھی۔ وہ سب کھلیاں کے ننگے فرش پر بیٹھے تھے جہاں سے گھاس اور بھوسے کا آخری تھکا تک اٹھا کر موشیوں کو ڈال دیا گیا تھا۔ نعم درمیان میں بیٹھا حقہ پی رہا تھا اور چاروں طرف وہ سب خاموش بیٹھے ادھر ادھر دیکھ رہے تھے۔ ان کے چہرے فاقہ زدہ تھے اور وہ ایسے پرندوں کی طرح تھے جو طوفانِ باد و باران میں گھر گئے ہوں۔

جب چلائے ہوئے کسانوں کی آوازیں قریب آنے لگیں تو کسانوں کے چہروں پر سارے جسم کا بچا کھچا لہو اکٹھا ہونے لگا۔ آہستہ آہستہ آوازیں کھلیاں کی دیوار کے پاس آ گئیں۔ دیوار کے پیچھے سے ایک عورت کے رونے کی آواز آئی جو کہہ رہی تھی: ”میرا خاوند گھر پر نہیں ہے۔ ہمارے پاس کچھ نہیں ہے۔“ جواب میں وہی درشت آوازیں گالیاں دیتی ہوئی سنائی دیں اور ایک شخص اندر داخل ہو کر کسی بھاری شے سے دیواریں ٹھونکنے لگا جس سے اس گھر اور کھلیاں کی مشترکہ دیوار ہلنے لگی۔ ملی جلی آوازوں کا شور بلند ہو گیا: ”ٹسوے مت بہا۔ تیرا خاوند کہاں ہے؟ ہمارے پاس کچھ نہیں ہے۔ دیکھ لو۔ میرا خاوند گھر پر نہیں۔ چور بہاے باز۔ کھلیاں کی اولاد۔“

ایک کسان کھلیاں میں سے اٹھ کر باہر نکل آیا۔ اس کے پیچھے پیچھے سارے کسان نکل کر دروازے پر جمع ہو گئے۔ نعم کھلیاں میں اکیلا رہ گیا۔

”یہاں کیا کر رہے ہو۔ کام چور۔“ ایک گھڑ سوار نے چلا کر پوچھا۔ وہ گھڑ سوار گھڑ سے اتر کر آگے بڑھے۔ اس نے انہیں دیکھ کر کہے۔

”تمہارے منہ میں زبان نہیں ہے؟ یا تمہارا کوئی عزیز مر گیا ہے۔“ گھڑ سوار دوبارہ چلا کر پھر کوئی جواب نہ پا کر وہ کود کر گھوڑے سے اتر اور چابک ہوا میں لہر کر چلا آیا: ”فصل کا حساب دو۔“

”ہمارے پاس کچھ نہیں ہے۔“ پہلے کسان نے کہا۔

”کیوں نہیں ہے؟“ غصے سے اندھا ہو کر وہ دوبارہ کود کر گھوڑے پر سوار ہوا اور چابک کو پوری طاقت سے ہوا میں پھانے لگا۔ گھوڑا پچھلی ٹانگوں پر اٹھ کھڑا ہوا۔

انتہائی نفرت اور غصے کے زیر اثر کسان ایک لمحے کے لئے گنگ رہ گیا اور تھکے ہوئے گھوڑے کی طرح سانس لینے لگا۔ پھر اس کے گلے سے تیز پھٹی ہوئی آواز نکلی:

”کیوں نہیں ہے؟ ہیں؟ یہ دیکھو۔“ اس نے پاس بندھے ہوئے تیل کے پہلو میں چاروں انگلیاں اتار دیں جو اس کی تنگی پسلیوں میں عائب ہو گئیں۔ تیل دہشت زدہ آواز میں ڈکرایا۔ ”اور یہ۔“ اس نے اپنے پیٹ پر سے کپڑا اٹھایا۔

اور یہ ایک خوفناک نظارہ تھا جس کا حال وہی لوگ جانتے ہیں جنہوں نے فاقہ زدہ انسانی جسم دیکھے ہیں۔ اپنی پسلیوں میں اس کی انگلیاں ایک ایک پور تک اتر گئیں۔

”سور۔“ وہ اسی پھٹی ہوئی آواز میں چیخا۔ ”بھاگ جاؤ۔ جاؤ۔ ہم آگ لگا دیں گے۔ کھلیاں کو۔“

کسانوں میں جانوروں کے گلے کی سی بلبلابٹ بلند ہوئی اور وہ خالی ہاتھ اوپر اٹھا کر بڑھے۔ سواروں نے ٹھٹھک کر دیکھا اور خاموشی سے گھوڑے موڑ کر واپس چلے گئے۔ اس کے بعد کوئی اس فصل کا حساب وصول کرنے کے لئے نہ آیا اور اس چھوٹی موٹی بغاوت کو مدام نظر انداز کر دیا گیا۔

جب موسم میں ڈرامتہ آئی تو غدرانے جو پہلے ہی دیہات اور دیہاتیوں سے میل جول رکھنے سے اکتا چکی تھی اپنے خاندان کے ہمراہ جانا چھوڑ دیا اور روشن پور میں بیٹھ کر اپنے دل میں شہری زندگی کی چمک دمک اور شہرت کی خواہشات کے زہر کو پالنے لگی۔ جب بھی نعیم پھر پھر کر اور غدر کی کشش سے مجبور ہو کر گھر آتا تو وہ اس سے کہتی: ”تم گاؤں گاؤں پھرا کرتے ہو پہلے اپنے مزارعوں کو زمینیں بانٹو۔“ اس پر وہ جواب دیتا: ”یہ سب روشن آغا کے مزارعے ہیں۔ میرے کوئی مزارعے نہیں ہیں۔ میری زمینوں پر میرا بھائی اور ماموں کا لڑکا کام کرتے ہیں۔“ وہ چپ ہو جاتی۔ لیکن وہ دلی نہ جاسکتی۔ کیونکہ اپنے خاندان سے اسے عشق تھا اور وہ محبت کی ادھ مٹی خواہشوں کو لے کر اکیلی رہتی ہوئی خلش اور جدوجہد کے ساتھ اس کا انتظار کرتی رہتی۔

نعیم اب مکمل طور پر کسانوں میں گم ہو چکا تھا۔ انفرادی طور پر کسی سے اس کے تعلقات نہ تھے کیونکہ ایک فرد کی حیثیت سے کسان مولے دماغ کا ان پڑھ اور غیر دلچسپ شخص ہوتا ہے اور اس سطح پر وہ نعیم کا دوست نہ ہو سکتا تھا۔ لیکن انسانی طور پر نعیم انہیں قابل اعتماد اور وفادار پایا۔ ان کا ادھ مٹکا کوئی لازم آکھنوں والا جہوم پالتو جانوروں کی طرح برتاؤ کرتا اور دیکھنے والے کے دل میں رحم کے جذبات پیدا کرتا تھا۔ اجتماع کی شکل میں وہ ایک ایسی پھٹنے والی قوت کا یقین دلاتے تھے جس پر مکمل بھروسہ کیا جاسکتا تھا۔ اس وقت ان کا عمر صرف ایک تھا۔ ”سوراج“۔ اس ایک لفظ میں جو کچھ گرس نے نہیں دیا تھا ان کی آئندہ زندگی کی آسائشوں کے تمام مبہم اور غیر مبہم تصورات شامل تھے۔ نعیم اور اس کے ساتھیوں نے یہ بہت بڑا تیزی سے بدلتا ہوا منظر دیکھا اور محسوس کیا اور خود کو اس میں شریک پا کر محفوظ ہوئے۔

دسمبر کے شروع میں ’پرنس آف ویلز‘ کے ہندوستانی دورے کے سلسلے میں حکومت نے تمام سیاسی پارٹیوں کو دبانا شروع کیا۔ جب ’انڈین نیشنل کانگریس‘ نے دورے کا بائیکاٹ کرنے کا اعلان کیا تو اسے خلاف قانون جماعت قرار دے دیا گیا۔ اس پر بھی والٹیر وں کے ناموں کی فہرٹیں شائع ہوتی رہیں اور عام ہڑتال اور شادی خاندان کے ایک فرد کی آمد کے موقع پر حکومت کی طرف سے جاری کردہ تمام احکامات کی خلاف ورزی اور تقریبات کے بائیکاٹ کی ہدایت کے اشتہارات عوام میں تقسیم کئے جاتے رہے۔ نتیجے کے طور پر حکومت کے اعصاب جواب دے گئے اور وسیع پیمانے پر گرفتاریاں عمل میں آئیں۔

روشن پور میں جس گھر کے دروازے کی تختی پر لکھا تھا: ”یہاں نعیم اور اس کی بیوی رہتے ہیں“ وہاں پچھلے

چند روز سے عذرا مستقل بے چینی کے ساتھ نعیم کا انتظار کر رہی تھی۔ پرنس آف ویلز کی آمد کا اسے علم ہو چکا تھا اور اسے دیکھنے اس کے ساتھ جائیں کرنے اور اس کے پاس بیٹھنے کی خواہش نے اس کے دل میں کرب کی شکل اختیار کر لی تھی۔ ایک لمبی مدت تک وہ اس دنیا سے محروم رہی تھی جس کا کہ وہ باشندہ تھا اور اس دنیا کی کشش کو محسوس کر کے وہ راتوں کو سو بھی نہ سکتی تھی۔ گزشتہ چند ایک طویل بے خواب راتوں نے اسے بڑی اذیت دی تھی جن میں اسے نعیم کے جسم کی حسرت اور دلی کی زندگی سے اپنی محرومی کا شدت کے ساتھ احساس ہوا تھا۔

آخر ایک سہ پہر کو نعیم آ پہنچا۔ اس رات کے لئے وہ سب کچھ بھول گئی۔ اس رات اس نے اپنے آپ کو محض یہ یقین دلایا کہ اس کا محبوب جسم اس کے قبضے میں ہے اور اب کہیں نہیں جائے گا۔ پو پھٹنے کے وقت نعیم کو ہلتا ہوا پا کر وہ کسمائی اور اس کے ساتھ لگ کر بولی: ”ہم دلی جائیں گے نعیم۔ پرنس آف ویلز آرہے ہیں۔ چلیں گے نا؟“ نعیم نے جو ہلکی ہلکی تکان بستر کی حرارت اور عذرا کے جسم کی لذت سے مدہوش تھا صرف اتنا کہا: ”ہاں..... ہاں۔“

لیکن دوسری صبح کو جو وہ سونے کے لئے لیٹے تو عذرا کے ذہن میں صرف ایک سوال تھا جو اس نے چھوٹے ہی کیا: ”ہم دلی جائیں گے نعیم۔“

وہ بول چوکا جیسے اس نے پہلی دفعہ سنا ہو۔ ”کیوں؟“

”اُداس نے اس سے اسی سے کہا۔“ اس سے پہلے ہی شاید میں گرفتار ہو جاؤں۔“

”کیوں؟“

”ہم نے بائیکاٹ کیا ہے اس کے دورے کا۔“

”نہیں۔“ عذرا نے بچوں کی طرح کہا۔ ”لیکن نہیں۔ تم گرفتار مت ہونا۔ ہم دلی جائیں گے۔ اس؟“

”دلی میں کچھ بھی نہ ہوگا۔ وہ جہاں جائے گا وہاں ہڑتالیں کرائی جائیں گی۔ اس کے خلاف مظاہرے ہوں گے۔“

”مگر کیوں؟“ عذرا پوچھا۔ ”وہ شاہی خاندان کا اتنا شریف انسان ہے۔ اسے سیاست سے کیا مطلب۔“

”یہ پارٹی کا فیصلہ ہے عذرا۔ میں اس میں کیا کر سکتا ہوں۔“

نعیم نے آہستہ سے اسے ہاتھ لگاتے ہوئے کہا۔ ”اور تم۔ تم تو سب کچھ سمجھتی ہو پھر پوچھ رہی ہو؟“

وہ سیدھی لیٹی بے خواب آنکھوں سے چھت کو گھورتی رہی یہ قطعاً بھول کر کہ وہ اپنے خاوند کے ساتھ لیٹی تھی۔ اس کا جسم سرد تھا اور اس کا خاوند اس کے ذہن سے بالکل نکل چکا تھا۔ عذرا کے جسم کو آہستہ آہستہ دبا تے ہوئے نعیم پر غنودی طاری ہونے لگی۔

”لیکن نعیم۔“ اچانک عذرا نے کہا۔ ”پھر ہم مظاہرہ کریں گے۔ کر سکتے ہیں ناں!“

نعیم اندھیرے میں آنکھیں پھاڑ پھاڑ کر اس کی بات ذہن نشین کرتا رہا۔ ”ہاں۔“
 ”ہاں ہم مظاہرہ کریں گے۔ تم گرفتار مت ہونا بس۔“ عذرا خوشی سے بولی۔
 ”لیکن..... روشن آغا تمہیں ایسا کرنے دیں گے؟“

”روشن آغا.....؟“ وہ اس کے ہونٹوں پر انگلی پھیرتے ہوئے سوچنے لگی۔ ”ہاں..... اررر..... ہم کلکتے چلے جائیں گے۔ تمہارے چچا کے ہاں ٹھیک ہے؟ ٹھیک ہے ناں۔“
 ”ہاں ٹھیک تو ہے۔“ نعیم نے کمزور آواز میں کہا۔
 ”ہم کلکتے جائیں گے۔ تم گرفتار مت ہونا۔ میں تمہارے ساتھ رہنا چاہتی ہوں۔ تم گرفتار مت ہونا۔ اچھا؟“
 وہ خاموش رہا۔

”تم گرفتار نہیں ہوؤ گے نا۔ وعدہ کرو نا،“ نعیم۔ ”عذرا نے اس کی ٹھوڑی پر ہونٹ دگڑتے ہوئے کہا۔
 ”وعدہ کرو نا۔“

نعیم نے اس کی پشت پر ہاتھ رکھ کر دبا یا۔ ”اچھا۔“ اس نے جلدی سے کہا اور اپنی بیوی کے غالب آتے ہوئے ارادے سے بچنے کی کوشش میں اس کے جسم کا سہارا تلاش کرنے لگا۔

کلکتے کا بازار بڑا تھا۔ فٹ پاتھ پر وہ ایک کھڑے گاڑی کے باہر بیٹھا تھا۔ بازار میں مکمل ہڑتال تھی لیکن تماشاویوں کا پتلا ہجوم بند دکانوں کے آگے آگے گھوم رہا تھا۔ بازار کے بیچوں بیچ رستہ صاف تھا اور وہ رویہ غیر ملکی اور مقامی پولیس کے آدمی کھڑے تھے۔ وہ اپنی تقریبی وردیوں میں ملبوس، مستعدی سے سپر ہیوٹھاروں میں کھڑے، خوبصورت دکھائی دے رہے تھے۔ ہر ایک پر انگریز فوجی اور پولیس افسر موٹر سائیکلوں پر گھوم رہے تھے۔ پرنس آف ویلز کا جلوس گورنمنٹ ہاؤس سے روانہ ہو چکا تھا۔

شہر کے تمام بازاروں اور گلیوں میں مکمل ہڑتال تھی۔ دکانوں اور گھروں کے دروازے بند تھے اور ان پر شناختی تختیاں لٹی لٹک رہی تھیں۔ لوگوں کی چال بے مصروف اور نگاہیں کوری تھیں اور چالیں لاکھ نفوس پر مشتمل ایشیا کے اس سب سے بڑے شہر میں دنیا کا تمام کاروبار معطل ہو چکا تھا۔ فٹ پاتھ پر پھرنے والوں میں انسانوں کی نسبت سویشیوں اور کتوں کی تعداد زیادہ تھی۔ لیکن عوام کے عدم تعاون کے باوجود فوج اور پولیس کی بھاری تعداد کی مدد سے شہر پر تقریبی رنگ لانے کی کوشش کی گئی تھی۔ شہر دارے کے جلوس کے رستے میں رنگ برنگ کی جھنڈیاں اور غبارے اڑ رہے تھے اور فاصلے فاصلے پر پام کے پتوں اور سرو کے مصنوعی پودوں سے بڑے بڑے استقبالیہ دروازے کھڑے کئے گئے تھے۔

نعیم ایک مدت کے بعد اس شہر میں واپس آیا تھا جو ساری دنیا میں اس کا محبوب شہر تھا۔ جس طرح دنیا میں نادار سے نادار شخص کو اپنے بچپن کا گھر محبوب ہوتا ہے اور جس طرح ان زمانوں کو یاد کرتے وقت اس کے

چہرے پر وہ دمکتا ہوا حسن پیدا ہو جاتا ہے جو لڑکپن کی عمر کے ساتھ مخصوص ہے اس طرح نعیم نے ان سارے زمانوں کو یاد کیا جو گزر چکے تھے۔ جب وہ درمیانے قد کا گورا سا لڑکا تھا اور روزانہ اس راستے سے جہاں پر اس وقت وہ اپنی بیوی کے ہمراہ کھڑا تھا سکولی کو جایا کرتا تھا۔ اور اس کے پاس رنگ برنگ پنسلوں کا ایک ڈبہ تھا جو وہ ہمیشہ اپنے بیک میں رکھتا اور صرف اپنے خاص خاص دوستوں کو دکھایا کرتا تھا۔ ان میں خوبی یہ تھی کہ جس رنگ کی پنسل تھی اسی رنگ کی اس سے لکھائی بھی ہوتی تھی۔ اور اس کی ٹیکر کی جیب میں بہت عرصے تک شیشے کی ایک خالی دوات رکھی رہی تھی جس میں اس نے تیلیوں کے چمکدار پر جمع کئے تھے اور رات کو سونے سے پہلے جسے وہ اندھیرے میں جیب سے نکال کر نیکے کے نیچے رکھ لیا کرتا تھا کیونکہ اس میں اس قدر قیمتی اس قدر خوبصورت تیلیوں کے پر تھے جو ہاتھ لگانے سے ٹوٹتے تھے۔ پھر ایک روز سمندر کے ساحل پر ریت میں کھیلے ہوئے وہ دوات کہیں گم ہو گئی اور ہمیشہ کے لئے اسے یاد رہ گئی تھی۔ جیسے گم شدہ محبوب چیزیں ہمیشہ یاد رہتی ہیں۔ اسے تلاش کرتے ہوئے اس نے ریت پر سے بہت سارے چمکدار پتھر اور ہیرے بھی دیکھے تھے۔ لیکن شیشے کی وہ دوات ہمیشہ اس کے ذہن میں چمکتی رہی اور اس کے ذہن میں اور بھی بہت کچھ تھا جس میں اس کے شکل کے دوست نیلی آنکھوں اور بھورے بالوں والے کول منول بچے اور اس راستے پر پہلی لوگ گندی اور سیاہ رنگ موئے نعیم اور ٹھگنے قد کے یہ لوگ شامل تھے جو آج بھی اس طرح اس کے ارد گرد گھوم رہے تھے۔ ان کے جسموں پر اسی طرح عقید دھوئیاں لپٹی تھیں اور ان کے ہاتھ پاؤں کی جگہ سادہ باندوں اور خوبصورت آنکھوں والی ٹوپی تھیں جس کے پیرے گندی تھے۔ یہ اور اسی طرح کی ہزاروں چھوٹی چھوٹی چیزیں۔ ان سب کو یاد کر کے نعیم نے دل میں پرانی یادوں کی خلیں محسوس کی وہ خلیں جو ہر شخص خواہ وہ کسان ہو یا شہری مہذب ہو یا غیر مہذب یافتہ زندگی میں کبھی نہ کبھی ضرور محسوس کرتا ہے۔

سڑک پر اب فوجی گاڑیوں اور موٹر سائیکلوں کی آمد و رفت تیز ہو گئی تھی اور قطار میں کھڑے باوردی جوانوں کو فوجی سلامی کی ہدایات دینے والے لڑک لڑک کر بول رہے تھے۔ عذرا نعیم کا بازو تھا اس کے ساتھ لگ کر کھڑی تھی اور اس کا چہرہ نرود تھا۔ ان کے ارد گرد مجمع کم ہوتا جا رہا تھا۔

”کانڈ تمہاری ساڑھی میں ہے؟“ نعیم نے پوچھا۔

”ہاں۔“ عذرا نے اس کی طرف دیکھ کر ہولے سے کہا۔ اس کی آواز سے اس کی گھبراہٹ ظاہر تھی۔ کچھ دیر تک وہ خاموش کھڑی نعیم کے بازو پر اعصابی انگلیاں بجاتی اور ایک ٹانگ ہلاتی رہی۔ پھر منہ اس کے کان کے قریب لے جا کر آہستہ سے بولی۔ ”کس طرح کریں گے؟“

نعیم نے جواب دینے کے لئے منہ کھولا ہی تھا کہ ایک موٹری عورت اس کے ساتھ کھرا گئی۔ وہ درمیانی عمر کی عورت تھی اور ان لوگوں میں سے دکھائی دیتی تھی جو بہت زیادہ جسمانی آسائش اور فریبی کی بدولت خوش شکل سے بد شکل ہو جاتے ہیں۔ وہ ہڑی پر چہل قدمی کرتے ہوئے ایک تیل سے بچنے کے لئے اس سے کھرا گئی تھی حالانکہ نعیم کو اس مضبوط عورت کے تیل سے ڈرنے کی کوئی وجہ دکھائی نہ دی۔ اس نے عورت کی ساڑھی کا گرا ہوا پلو

زمین پر سے اٹھا کر اس کے سر پر رکھا اور پلپلے کندھے کو آہستہ سے تھپتھپایا۔ عورت جو تھکے ہوئے گھوڑے کی طرح بانپ رہی تھی، تشکر سے ہنسی اور جلدی سے گزر گئی۔ نعیم نے چند لمحے تک ان لوگوں کے گزرنے کا انتظار کیا، جن کا راستہ عورت اور بیل نے روک رکھا تھا، پھر عذرا کی طرف جھک کر بولا:

”ہمارے پیچھے دکان کا بورڈ میری پہنچ میں ہے۔ اس پر لگائیں گے۔“

”اچھا۔“ ذرا نے پیچھے دیکھے بغیر بے خیالی سے کہا اور ایک ٹانگ ہلاتی رہی۔ نعیم نے تشویش سے اس کی طرف دیکھا۔

”گرفتار تو اسی وقت کر لئے جائیں گے۔ دیکھنا یہ ہے کہ کہیں مظاہرے سے پہلے ہی نہ پکڑ لئے

جائیں۔“ اس نے کہا۔ عذرا نے سنایا نہیں اس کا اسے پتا نہ چل سکا۔ وہ اسی طرح سڑک کی طرف منہ کئے، کہیں بھی نہ دیکھتی ہوئی، خاموش کھڑی رہی۔

اس کے بعد وہ زیادہ تر خاموش رہے۔ کبھی کبھی چمچاتی ہوئی نظروں سے ایک دوسرے کو دیکھ لیتے۔

ان کے سامنے آتے گزرتی ہوئی شہریوں کی ایک ٹولی ٹھٹھک کر رک گئی۔ وہ سب کے سب خالص بنگالی باشندے تھے اور بڑی فرمت سے سڑک کا نظارہ کرتے اور آہستہ آہستہ باتیں کرتے ہوئے گزر رہے تھے۔ مگر اب وہ اچانک خاموش ہو کر ایک شخص کو دیکھ رہے تھے جو ان کے درمیان آ کر رک گیا تھا۔ اس نے سفید کھدر کا لباس پہن رکھا تھا اور پیر سے پہاڑ لکھا بنگالی معلوم ہوتا تھا۔

”کیا دیکھ رہے ہو؟ یہاں کیوں جمع ہو؟“ وہ چاروں طرف دیکھ کر دہی ہوئی غصیلی آواز میں بولا۔

”دکانیں اس لئے بند کی گئیں کہ ان کا استقبال کرو؟ جاؤ۔۔۔۔۔ چلے جاؤ، ایک ایک شخص خدا جکے لئے۔“

آنا نانا وہ ٹولی تیز بڑھ گئی۔ غالباً اس کی طرح کے اور بھی کئی لوگ وہاں جمع چکے تھے جو انہوں نے جگہ

جگہ پر کھڑی ہوئی اور حرکت کرتی ہوئی کئی ٹولیاں کو بھرتے اور غائب ہوتے ہوئے دیکھا۔ ہر طرف سے لوگ گلیوں

میں اور بازار کے موڑوں پر نظروں سے اوجھل ہونے لگے۔ ان کے دیکھتے دیکھتے پڑیاں ویران ہو گئیں اور شہری

لباس میں انسان کی شکل خال خال نظر آنے لگی۔ ان کے ارد گرد کتے اور بیل پھرنے لگے۔ کچھ وقت اسی ویرانی کے

عالم میں گزر گیا۔ پھر انہوں نے ایک فوجی لاری موڑ پر سے نمودار ہوتی اور زن سے گزرتی ہوئی دیکھی جس کے پیچھے

وہی کھدر کے لباس والا شخص اور اس کے تین ساتھی بیٹھے تھے۔ ان کے اوپر دو مسلح گورے سپاہی کھڑے تھے۔ کھدر

پوش خاموش، مطمئن نظروں سے باہر کو دیکھ رہے تھے۔ نعیم نے ہولے سے مسکرا کر عذرا کو دیکھا۔ وہ لاری پر سے

نظریں ہٹا کر سامنے دیکھ رہی تھی، زرد زرد اور نروس! اسی وقت بازار کے دوسرے سرے سے پرنس آف ویلز کا جلوس

داخل ہوا۔

کاشن دینے والوں کی کڑک دار آوازیں دو روپہ سڑک کے ایک سرے سے دوسرے سرے تک پھیل

گئیں۔ اس کے ساتھ ہی فوجی جوان، جو کھڑے ستارے تھے، ہتھیار بجا بجا کر سیدھے، مستعد فوجی انداز میں

کھڑے ہوتے گئے۔ فوجی بینڈ کی ولولہ انگیز دھن آہستہ آہستہ قریب آ رہی تھی۔ پاپا..... پاپا..... قریب اور قریب پاپا..... پاپا..... فوجی جوانوں کا جذبہ سرفروشی پھٹنے کی حد تک پہنچ چکا تھا خون کو گرمانے والی موسیقی کے زیر اثر ان کے سخت اکڑے ہوئے جسوں میں بے پناہ طاقت عود کر آ گئی تھی اور ان کا جی بے اختیار اپنے بادشاہ پر فدا ہو جانے کو چاہ رہا تھا پاپا..... پاپا..... پاپا..... پاپا.....

نعیم نے پھرتی سے مڑ کر نکلتا ہوا بورڈ اتارنا چاہا لیکن وہ کیلوں میں الجھ گیا۔ ٹین کے دیوار کے ساتھ نکرانے کی آواز پیدا ہوئی۔ انتہائی گھبراہٹ کے عالم میں زیر لب کہتے ہوئے نعیم نے اسے زور سے کھینچا جس سے اس کی رتی ٹوٹ گئی اور وہ اس کے ہاتھ میں آ گیا۔ وہ اپنی جگہ پر آکھڑا ہوا۔ اس کا چہرہ سرخ ہو رہا تھا۔ بینڈ کے شور میں فوج یا پولیس کا کوئی آدمی اس کی طرف متوجہ نہ ہوا۔ اس کی کھمبھتی ہوئی نگاہ اوپر اٹھ گئی۔ جہاں اس نے دیکھا کہ دکانوں کے چوبازوں کی کھڑکیوں کے پٹ نیم واسٹھے اور ان میں سے سینکڑوں چمکتی ہوئی آنکھیں چوروں کی طرح جھانک رہی تھیں۔ نعیم نے اپنی عذرا دہی ہوئی اور بلی ہوئی آواز میں بولا: ”یہ لو..... کاغذ نکالو۔“ وہ دم بخود کھڑی ٹوڈیک آتے ہوئے جلوس کو دیکھتی رہی۔

”کیا دیکھ رہی ہو؟ کاغذ کہاں ہے؟“ نعیم نے شیشا کر اس کے کان میں کہا۔

اسی طرف دیکھتے دیکھتے عذرا دہی، غیر حاضر آواز میں بولی:

”اس.....؟“

”یہ ہے۔“

بینڈ بجاتے ہوئے شاندار وردیوں والے فوجی ان کے سامنے سے گزر رہے تھے۔ ان کے پیچھے موٹر سائیکل سواروں کا دستہ تھا۔ پھر چار گھوڑوں والی سہرے رنگ کی رتھ جس میں ایک گھوڑا شہزادہ گورنر صاحب بہادر کے ہمراہ بیٹھا تھا۔ ان کے سامنے کی سیٹ پر آگے کی طرف پشت کئے دو امریکن عورتیں بیٹھی تھیں۔ ویلز کا شہزادہ اپنی جگہ پر سیدھا بیٹھا تھا، خوبصورت، متین اور باوقار، جیسا کہ شاہی خاندان کے ایک فرد کو ہونا چاہیے لیکن مترددا اس کے دونوں جانب رتھ کے پاسدانوں پر دو گرامنڈیل ہندوستانی باڈی گارڈ سرخ اور سنہری لباس میں مجسموں کی طرح سیدھے ساکت کھڑے تھے۔ ایک بڑی سی سنہری چھتری اس پر سایہ کھٹے ہوئے تھی۔

اچانک شہزادے نے نظریں اوپر اٹھائیں اور دیکھتا رہا۔ پھر وہ ذرا سا گورنر کی طرف جھکا۔ گورنر نے بھی اسی سمت میں دیکھا اور اس کے چہرے پر سخت ناگواری کے آثار پیدا ہوئے۔ اس نے مڑ کر پیچھے کی طرف نگاہ دوڑائی، پھر سامنے دیکھا۔ سرو کے مصنوعی درختوں سے بنے ہوئے تقریبی گیٹ کی لکڑی پر برقی روشنی سے لکھے ہوئے یہ الفاظ بار بار ظاہر اور غائب ہو رہے تھے:

”Tell your Mother, we are unhappy“

گورنر پیچھے کی طرف دیکھتا تو حروف غائب ہو جاتے، سامنے دیکھتا تو ابھر آتے۔ اس پر اسرار روشنی کے